

मनुसंहिता स्त्री. (तत्.) 'मनुस्मृति' नामक ग्रंथ, आदि मनु का बनाया हुआ धर्मशास्त्र।

मनुसाई स्त्री. (तद्.) मनुष्यता, आदमीपन, पौरुष, वीरता, पुरुषार्थ, पराक्रम, मर्दानगी।

मनुस्मृति स्त्री. (तत्.) दे. मनुसंहिता।

मनुहार स्त्री. (देश.) 1. रुठे व्यक्ति को मनाने तथा उसका क्रोध या मान दूर करने के लिए की जाने वाली मीठी बातें या प्रार्थना अथवा विनती, उक्त प्रकार की अनुनय-विनय आदि की क्रिया/प्रयत्न/भाव 2. चाटुकारिता, खुशामद, मनावन 3. सत्कार, आदर 4. शांति 5. मनस्तोष, तृप्ति।

मनोकामना पुं. (तद्.) मन में छिपी कामना, मन की अभिलाषा या इच्छा, मनस्कामना, मनःकामना।

मनोगगन पुं. (तद्.) हृदयरूपी आकाश, हृदयाकाश।

मनोगत वि. (तद्.) 1. मन में आया हुआ या होने वाला या उठा हुआ अथवा भरा हुआ कोई विचार 2. मन में छिपा हुआ, मन में विद्यमान, मानसिक, मन का, मन पर प्रभाव डालने वाला पुं. (तद्.) अभिलाषा, कामना, विचार, धारणा।

मनोगतिकी स्त्री. (तत्.) मनो. मन की गति या विचरणशीलता संबंधी विज्ञान या दर्शन।

मनोग्रंथि स्त्री. (तद्.) मनो. 1. मन की गाँठ, कुंठा, अचेतन मन की वह स्थिति जिसके अनुरूप वह कार्य करने में प्रवृत्त होता है, अनसुलझी धारणा या रहस्य 2. किसी कटु या दुखद अनुभव की सतत स्मृतियाँ जिनसे व्यक्तित्व पर गहरा प्रभाव पड़ता है।

मनोग्रस्ति स्त्री. (तद्.) मनो. मन में कोई दुश्चिंता या भयमूलक विचार सदैव रहने की अवस्था, मन में बैठा हुआ कोई अवांछनीय विचार, सनक, खब्त।

मनोग्राही वि. (तद्.) मनो. मन को अपनी ओर आकर्षित करने वाला, चित्ताकर्षक, आकर्षक।

मनोग्लानि स्त्री. (तद्.) मानसिक ग्लानि, मन में सतत संताप की स्थिति।

मनोचिकित्सी स्त्री. (तद्.) मनो. मनश्चिकित्सा, मन की अस्वस्थता का इलाज, मानसिक बीमारी का इलाज, दवाइयों की तुलना में मनोवैज्ञानिक रूप से रोगी की स्थिति में सुधार अथवा चिकित्सा करने की प्रणाली।

मनोचिकित्सीय वि. (तद्.) मनो. मानसिक रोगों की मनोवैज्ञानिक तरीके से चिकित्सा प्रणाली से संबंधित।

मनोज पुं. (तद्.) कामदेव, रति-पति, मन्मथ, मदन, मनोजन्मा।

मनोजव वि. (तत्.) 1. मन के तुल्य या मन की तरह अति वेगवान 2. विचार करने या समझाने में अत्यंत तेज 3. पिता के समान, पितृतुल्य 4. वायुपुत्र 5. विष्णु।

मनोजाड्य वि. (तत्.) मनो. मन की जड़ता, मन का अंधकार, एकाएक मनः स्थिति का बदल जाना जिसमें निराशा एवं अकर्मण्यता का भाव आ जाता है।

मनोजैवविज्ञान वि. (तत्.) मनो. मनोविज्ञान का वह क्षेत्र जिसमें प्राणियों के मनोविज्ञान से संबंधित विषयों का अध्ययन किया जाता है।

मनोज वि. (तत्.) सुंदर, मनोहर।

मनोदर्शन अ.क्रि. (तत्.) मनो. मन की बात प्रकट होना, मन की बात जानना, मन का भाव समझना, आत्मविवेक।

मनोदशा स्त्री. (तत्.) मनो. किसी समय विशेष पर मन की दशा, अवस्था, मनःस्थिति।

मनोदाह पुं. (तत्.) मनो. मन का दुख, मानसिक संताप, मनस्ताप।

मनोदृष्टि पुं. (तत्.) मनो. मन की समझ, मन के समझने, पढ़ने की शक्ति, मन का भाव, काल्पनिक अथवा स्मृत दृश्यों, घटनाओं को पुनः मानस पटल में देखने की मानसिक शक्ति, इस प्रकार मन में देखा गया दृश्य।

मनोदैहिक वि. (तत्.) विवेक, अच्छे-बुरे का ज्ञान कराने वाली मन की शक्ति, अंतरात्मा।